

بِسْمِ اللّٰهِ الرَّحْمٰنِ الرَّحِیْمِ

# اللہ پر ایمان

## مؤلفین

محمد رفیق احمد میمن

صدر: اماں جی ایجوکیشنل سوسائٹی

محمد اسلم گل

میجر (ریٹائرڈ)

## ناشر

اماں جی ایجوکیشنل سوسائٹی (رجسٹرڈ)

ٹنڈو جہانیاں، حیدرآباد چھاؤنی، پاکستان

[www.star.edu.pk](http://www.star.edu.pk)



اَلْحَمْدُ لِلّٰهِ حَمْدًا كَثِيْرًا طَيِّبًا مُّبَارَكًا  
فِيْهِ كَمَا يُحِبُّ رَبُّنَا وَيَرْضٰى

### ترجمہ

سب تعریف اللہ کے لئے ہے، ایسی تعریف جو بہت زیادہ ہے پاکیزہ  
اور برکت والی ہے، جیسی ہمارا رب چاہتا اور پسند کرتا ہے۔





اللَّهُمَّ لَكَ الْحَمْدُ كَمَا أَنْتَ أَهْلُهُ  
 فَصَلِّ عَلَيَّ مُحَمَّدٍ كَمَا أَنْتَ أَهْلُهُ  
 وَافْعَلْ بِنَا مَا أَنْتَ أَهْلُهُ  
 فَإِنَّكَ أَنْتَ أَهْلُ التَّقْوَى وَأَهْلُ الْمَغْفِرَةِ

### ترجمہ

اے اللہ تیرے لئے حمد ہے جو تیری شان کے مناسب ہے  
 پس تو محمد ﷺ پر رحمت نازل فرما جو تیری شان کے مناسب ہے  
 اور ہمارے ساتھ بھی وہ معاملہ کر جو تیری شایانِ شان ہے  
 بے شک تو ہی اس کا مستحق ہے کہ تجھ سے ڈرا جائے اور مغفرت طلب کی جائے



# دُرُودِ شَرِيفِ



اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ

كَمَا صَلَّيْتَ عَلَى إِبْرَاهِيمَ وَعَلَى

آلِ إِبْرَاهِيمَ إِنَّكَ حَمِيدٌ مَجِيدٌ

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ

كَمَا بَارَكْتَ عَلَى إِبْرَاهِيمَ وَعَلَى

آلِ إِبْرَاهِيمَ إِنَّكَ حَمِيدٌ مَجِيدٌ



بِسْمِ اللّٰهِ الرَّحْمٰنِ الرَّحِیْمِ

## تمہید

نَحْمَدُهُ وَنُصَلِّيْ عَلٰی رَسُوْلِهِ الْكَرِيْمِ

تمام تعریفیں اللہ کے لئے ہیں جو تمام جہانوں کا پروردگار ہے اور قیامت تک دُروود و سلام ہو سید الانبیاء والمرسلین، خاتم النبیین، رحمۃ للعالمین، ہمارے آقا، حضرت محمد ﷺ پر، آپ ﷺ کی آل و اولاد پر اور آپ ﷺ کے صحابہ کرام رضوان اللہ تعالیٰ عنہم اجمعین پر جو ہدایت کے ستارے ہیں اور دین اسلام کے پھیلائے والے ہیں، نیز اُن مؤمنین اور مؤمنات پر بھی جو ایمان کے ساتھ ان کا اتباع کرنے والے ہیں۔

الحمد للہ! زیر نظر کتاب ’اللہ پر ایمان‘ میں اس بات کی کوشش کی گئی ہے کہ ہم اپنے خالق و مالک کی معرفت حاصل کریں کہ اللہ جل شانہ کی ذات پاک حقیقی ذات ہے، اللہ پاک کے سوا نہ تو کسی کی ذات حقیقی ہے اور نہ کسی کی صفات حقیقی ہیں۔ اُس رب پر ایسا ایمان لایا جائے، جیسا وہ چاہتا ہے۔ حضور اقدس ﷺ کے پاک صحابہؓ فرمایا کرتے تھے کہ ”پہلے ہم نے ایمان سیکھا، پھر ہم نے قرآن سیکھا“۔ لہذا ہمیں بھی چاہئے کہ ہم ایمان کو سیکھیں..... اللہ جل شانہ سے دُعا ہے کہ وہ پاک رب امت مسلمہ کو صحیح حسن بصیرت اور کامل ایمان کی دولت سے نوازے اور خاتمہ بالا ایمان فرمائے۔ آمین یا رب العالمین..... بجاہِ رحمۃ للعالمین ﷺ

بِسْمِ اللّٰهِ الرَّحْمٰنِ الرَّحِیْمِ

مندرجہ ذیل سات چیزوں پر ایمان لانا ”شرائطِ ایمان“ ہیں، انہیں ایمان مفصل کہا جاتا ہے:

اٰمَنْتُ بِاللّٰهِ وَمَلٰئِكَتِهٖ وَ كُتُبِهٖ وَرُسُلِهٖ وَ الْیَوْمَ الْاٰخِرِ

وَ الْقَدْرِ خَيْرِهٖ وَ شَرِّهٖ مِنَ اللّٰهِ تَعَالٰی

وَ الْبَعْثِ بَعْدَ الْمَوْتِ

ترجمہ: ایمان لایا میں اللہ پر اور اُس کے فرشتوں پر اور اُس کی کتابوں پر اور اُس کے رسولوں پر اور قیامت کے دن پر اور اس پر کہ اچھی اور بری تقدیر اللہ تعالیٰ کی طرف سے ہے اور موت کے بعد اٹھائے جانے پر۔

اٰمَنْتُ بِاللّٰهِ كَمَا هُوَ بِاَسْمَائِهٖ وَ صِفَاتِهٖ وَ قَبِلْتُ جَمِیْعَ

اَحْكَامِهٖ اِقْرَارًا . بِاللِّسَانِ وَ تَصْدِیْقًا . بِالْقَلْبِ

ترجمہ: ایمان لایا میں اللہ پر جیسا کہ وہ اپنے ناموں اور صفتوں کے ساتھ ہے اور میں نے اُس کے تمام احکام قبول کئے، زبان سے اقرار کرتے ہوئے اور دل سے تصدیق کرتے ہوئے۔

پہلی چیز جس سے ایمان والے کے عقیدہ کی ابتداء ہوتی ہے وہ اللہ جل شانہ کی ذات و صفات پر ایمان لانا ہے اور اُس کے نازل کردہ تمام احکام کو قبول کرنا ہے۔

ایمان باللہ کے دو مرحلے ہیں:

الف: اس بات پر ایمان لانا کہ اللہ تعالیٰ ایک ہے، وہ ہمیشہ سے ہے اور ہمیشہ رہے گا۔

ب: اللہ تعالیٰ کی ذات، صفات، اسماء، افعال اور احکام میں کوئی اُس کا شریک نہیں ہے۔

علماء کرام نے توحید کے تین مراتب بیان فرمائیں ہیں:

### ✽ توحید بالذات

اللہ جل شانہ کی ذاتِ عالی حقیقی ذات ہے، اللہ پاک کے سوا کسی کی ذات حقیقی نہیں ہے۔ جس طرح اللہ جل شانہ کی حقیقت کا ادراک ناممکن ہے، اسی طرح توحید ذات کی حقیقت کا ادراک بھی ناممکن ہے۔

### ✽ توحید بالصفات

اللہ جل شانہ اپنی ہر صفت میں یکتا ہے، اُس کی صفات حقیقی صفات ہیں، اللہ پاک کے سوا کسی کی صفات حقیقی نہیں ہیں۔

### ✽ توحید بالافعال

ہر فعل کے بارے میں یہ کامل یقین کرنا کہ ہر چیز کو وجود بخشنے والی صرف اللہ جل شانہ کی ذات ہے، یعنی اللہ تبارک و تعالیٰ ہی حقیقی خالق ہے، اُس کے سوا کوئی حقیقی خالق نہیں ہے۔

# اللَّهُ وَتَعَالَى سُبْحَانَ اللَّهِ پر ایمان

اللَّهُ وَتَعَالَى کی ذاتِ عالی پر ایمان لانے کے لئے مندرجہ ذیل امور پر

ایمان لانا ضروری ہے:

(1) بلاشبہ اللہ تعالیٰ ایک ہے، اُس کا کوئی شریک نہیں۔



(2) کائنات کی کوئی بھی چیز اللہ تعالیٰ شانہ کی مثل نہیں ہے۔

اللَّهُ وَتَعَالَى کا ارشاد ہے:

﴿لَيْسَ كَمِثْلِهِ شَيْءٌ ۚ وَهُوَ السَّمِيعُ الْبَصِيرُ﴾

(سورہ شوریٰ: ۱۱)

ترجمہ: کوئی چیز اُس کے مثل نہیں اور وہی ہر بات کا سننے والا، دیکھنے والا ہے۔



(3) کوئی چیز اللہ تبارک و تعالیٰ کو عاجز نہیں کر سکتی ہے۔

اللَّهُ وَتَعَالَى کا ارشاد ہے:

﴿وَمَا كَانَ اللَّهُ لِيُعْجِزَهُ مِنْ شَيْءٍ فِي السَّمَوَاتِ وَلَا فِي الْأَرْضِ ط

إِنَّهُ كَانَ عَلِيمًا قَدِيرًا﴾ (سورہ فاطر: ۴۴)

ترجمہ: اور اللہ تعالیٰ ایسا نہیں کہ آسمانوں اور زمین میں کوئی چیز اس کو عاجز کر سکے وہ علم والا قدرت والا ہے۔



(4) اللہ سبحانہ و تعالیٰ کے سوا کوئی حقیقی معبود نہیں ہے۔

اللہ ﷻ کا ارشاد ہے:

﴿وَالْهُكْمُ إِلَهٌ وَاحِدٌ لَا إِلَهَ إِلَّا هُوَ الرَّحْمَنُ الرَّحِيمُ﴾

(سورة البقرة: ۱۶۳)

ترجمہ: اور (لوگو) معبود تم سب کا ایک (اللہ جل شانہ) ہی ہے۔



(5) اللہ سبحانہ و تعالیٰ قدیم ہے، اُس کی کوئی ابتداء نہیں، وہ دائم ہے اُس کی

کوئی انتہاء نہیں۔

اللہ ﷻ کا ارشاد ہے:

﴿هُوَ الْأَوَّلُ وَالْآخِرُ﴾ (الحديد: ۳)

ترجمہ: وہ (سب سے) پہلا اور (سب سے) پچھلا ہے۔

حضور اقدس ﷺ نے فرمایا! اے اللہ! آپ ہی اول ہیں، آپ سے

پہلے کوئی چیز نہیں، آپ ہی آخر ہیں، آپ کے بعد کوئی چیز نہیں۔ (صحیح مسلم)



(6) اللہ سبحانہ و تعالیٰ کی ذات نہ فنا ہوگی اور نہ ختم ہوگی۔

اللہ ﷻ کا ارشاد ہے:

كُلُّ شَيْءٍ هَالِكٌ إِلَّا وَجْهَهُ ط

(القصص: ۸۸)

ترجمہ: اُس (اللہ سبحانہ و تعالیٰ) کی ذات (پاک) کے سوا ہر چیز فنا ہونے والی ہے۔



(7) اس جہاں میں وہی کچھ ہوتا ہے جو اللہ سبحانہ و تعالیٰ چاہتا ہے۔

اللہ ﷻ کا ارشاد ہے:

﴿ فَعَالٌ لِّمَا يُرِيدُ ﴾ (البروج: ۱۶)

ترجمہ: جو چاہتا ہے کر دیتا ہے۔

اللہ ﷻ کا ارشاد ہے:

﴿ إِنَّ اللَّهَ يَفْعَلُ مَا يُرِيدُ ﴾ (الحج: ۱۴)

ترجمہ: اللہ تعالیٰ کرتا ہے جو چاہے۔

اللہ ﷻ کا ارشاد ہے:

﴿ إِنَّ اللَّهَ يَفْعَلُ مَا يَشَاءُ ﴾ (الحج: ۱۸)

ترجمہ: اللہ تعالیٰ کرتا ہے جو چاہے۔

اللہ ﷻ کا ارشاد ہے:

﴿ إِنَّ اللَّهَ يَحْكُمُ مَا يُرِيدُ ﴾ (المائدہ: ۱)

ترجمہ: اللہ تعالیٰ جو چاہتا ہے حکم دیتا ہے۔



(8) خیالات اللہ سبحانہ و تعالیٰ کی حقیقت تک نہیں پہنچ سکتے اور نہ ہی عقل اُس کا ادراک کر سکتی ہے۔

اللہ ﷻ کا ارشاد ہے:

﴿ وَلَا يُحِيطُونَ بِهِ عِلْمًا ﴾

(طہ: ۱۱۰)

ترجمہ: اور وہ (اپنے) علم کے ساتھ اللہ جل شانہ (کے علم) پر احاطہ نہیں کر سکتے۔



(9) اللہ سبحانہ و تعالیٰ کی مخلوق کے ساتھ کوئی مشابہت نہیں ہے۔

اللہ ﷻ کا ارشاد ہے:

﴿ لَيْسَ كَمِثْلِهِ شَيْءٌ ﴾

(سورہ شوریٰ: ۱۱)

ترجمہ: اُس (اللہ سبحانہ و تعالیٰ) جیسی کوئی چیز نہیں ہے۔



(10) اللہ سبحانہ و تعالیٰ زندہ ہے اُسے موت نہیں آئے گی، وہ محافظ ہے اُسے نیند نہیں آتی۔

اللہ ﷻ کا ارشاد ہے:

﴿اللَّهُ لَا إِلَهَ إِلَّا هُوَ ۖ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۚ﴾

(البقرة: ۲۵۵)

ترجمہ: اللہ سبحانہ و تعالیٰ (ایسا معبود برحق ہے کہ) اُس کے سوا کوئی عبادت کے لائق نہیں، زندہ ہمیشہ رہنے والا، اُسے نہ اونگھ آتی ہے اور نہ نیند۔



(11) اللہ سبحانہ و تعالیٰ سب کائنات کا خالق ہے، اُسے کسی چیز کی حاجت نہیں ہے، وہ سب کا رازق ہے اُسے اس میں کوئی مشقت نہیں ہے۔

اللہ ﷻ کا ارشاد ہے:

﴿إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ﴾

(الذاریات: ۵۸)

ترجمہ: اللہ تعالیٰ ہی رزق دینے والا زور آور (اور) مضبوط ہے۔

اللہ ﷻ کا ارشاد ہے:

﴿وَاللَّهُ الْغَنِيُّ وَأَنْتُمُ الْفُقَرَاءُ﴾

(سورہ محمد: ۳۸)

ترجمہ: اور اللہ تعالیٰ بے نیاز ہے اور تم (سب اُس کے) محتاج ہو۔

حدیث قدسی ہے:

حضرت ابو ذر رضی اللہ عنہ نے روایت کیا ہے کہ اللہ جل شانہ ارشاد فرماتا

ہے، اے میرے بندو! اگر تمہارے اولین اور آخرین، انسان اور جنات، سب متقی اور پرہیزگار بن جائیں، اُس سے میری بادشاہت و حاکمیت میں ذرہ برابر اضافہ نہ ہوگا۔ اے میرے بندو! اگر تمہارے اولین اور آخرین، انسان و جنات، فاسق و فاجر بن جائیں، اس سے میری عظمت و بڑائی میں ذرہ برابر کمی نہیں آئے گی، اگر تمام اولین و آخرین، انسان اور جنات ایک جگہ کھڑے ہو کر اپنی اپنی مرادیں مانگیں اور میں ہر ایک کو اُن کی مرادیں پوری کر دوں، اس سے میرے خزانہ میں اتنی کمی بھی نہیں آئے گی، جتنی بھرے سمندر میں سوئی ڈالنے سے اس کے ناکے میں پانی آتا ہے۔ (مسلم شریف)



(12) اللہ سبحانہ و تعالیٰ سب کو بلا کسی خوف و خطر کے دینے والا ہے اور سب کو بلا کسی مشقت کے (قیامت کے روز) دوبارہ زندہ کرنے والا ہے۔

اللہ ﷻ کا ارشاد ہے:

﴿أَوَلَيْسَ الَّذِي خَلَقَ السَّمَوَاتِ الْأَرْضَ بِقَدِيرٍ عَلَىٰ أَنْ يَخْلُقَ  
مِثْلَهُمْ بَلَىٰ وَهُوَ الْخَلَّاقُ الْعَلِيمُ﴾

(سورہ یس: ۸۱)

ترجمہ: بھلا جس نے آسمانوں اور زمین کو پیدا کیا، کیا وہ اس بات پر قادر نہیں کہ

(ان کو پھر) ویسے ہی پیدا کر دے، کیوں نہیں اور وہ تو بڑا پیدا کرنے والا

اور علم والا ہے۔

(13) اللہ سبحانہ و تعالیٰ مخلوق کو پیدا کرنے سے پہلے ہمیشہ سے اپنی تمام تر صفات کے ساتھ قدیم ہے، مخلوق کو پیدا کرنے کے بعد اللہ جل شانہ کے کسی وصف میں اضافہ نہیں ہوا، وہ جملہ صفات کے ساتھ ہمیشہ سے ہے اور اسی طرح ہمیشہ تمام صفات کے ساتھ متصف رہے گا۔



(14) اللہ سبحانہ و تعالیٰ نے مخلوق کو پیدا کرنے کے بعد اپنے لئے ”خالق“ کا نام وضع نہیں کیا اور نہ ہی مخلوق کو معرض وجود میں لا کر ”باری“ کا نام اختیار کیا (کیونکہ وہ مخلوق کو پیدا کرنے سے پہلے ہی ”خالق و باری“ ہے)۔



(15) اللہ سبحانہ و تعالیٰ بغیر کسی مربوب (پالنے والے) کے بھی ”رب“ ہے، وہ کسی چیز کو پیدا کرنے کے بغیر بھی ”خالق“ ہے۔



(17) اللہ سبحانہ و تعالیٰ جیسے مردوں کو زندہ کرنے کے بعد محی (زندہ کرنے والا) کہلاتا ہے، ایسے ہی وہ زندہ کرنے سے پہلے بھی اس نام کا مستحق ہے، اسی طرح وہ مخلوق کو پیدا کرنے سے پہلے ہی خالق کے نام کا استحقاق رکھتا ہے۔

اللہ ﷻ کا ارشاد ہے:

﴿ إِنَّ ذَٰلِكَ لَمُحْيِ الْمَوْتَىٰ ۖ ﴾

﴿ وَهُوَ عَلَىٰ كُلِّ شَيْءٍ قَدِيرٌ ﴾

(الروم: ۵۰)

ترجمہ: بے شک وہ مردوں کو زندہ کرنے والا ہے اور وہ ہر چیز پر قادر ہے۔



(17) اللہ سبحانہ و تعالیٰ ہر چیز پر قادر ہے اور ہر چیز اُس کی محتاج ہے، ہر کام اُس کے لئے آسان ہے، وہ کسی چیز کا محتاج نہیں، اُس کا کوئی مثل نہیں، وہ سننے والا اور دیکھنے والا ہے۔



(18) اللہ سبحانہ و تعالیٰ نے مخلوق کو اپنے علم سے پیدا فرمایا۔

اللہ ﷻ کا ارشاد ہے:

﴿ أَلَا يَعْلَمُ مَنْ خَلَقَ ۖ وَهُوَ اللَّطِيفُ الْخَبِيرُ ﴾ (الملک: ۱۴)

ترجمہ: بھلا جس نے پیدا کیا وہ بے خبر ہے؟ وہ تو پوشیدہ باتوں کا جاننے والا اور (ہر چیز سے) آگاہ ہے۔



(19) اللہ سبحانہ و تعالیٰ نے مخلوق کی تقدیریں مقرر و معین فرمادیں۔

اللہ ﷻ کا ارشاد ہے:

﴿ إِنَّا كُلَّ شَيْءٍ خَلَقْنَاهُ بِقَدَرٍ ﴾ (القمر: ۴۹)

ترجمہ: ہم نے ہر چیز اندازہ کے ساتھ پیدا کی ہے۔

اللہ ﷻ کا ارشاد ہے:

﴿ وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا ﴾

(آل عمران: ۱۴۵)

ترجمہ: اور کسی شخص میں طاقت نہیں کہ اللہ تعالیٰ کے حکم کے بغیر مر جائے  
(اُس نے موت کا) وقت مقرر کر کے لکھ رکھا ہے۔

حضور اقدس ﷺ نے فرمایا!

”اللہ جل شانہ نے آسمان وزمین کی تخلیق سے پچاس ہزار  
سال قبل مخلوق کی تقدیر لکھ دی ہے، جبکہ اللہ تعالیٰ کا عرش  
پانی پر تھا۔“  
(مسلم شریف)



(20) اللہ سبحانہ و تعالیٰ نے مخلوق کے لئے اجل (آخری وقت) مقرر کر دیا۔

اللہ ﷻ کا ارشاد ہے:

﴿ وَأَجَلٌ مُّسَمًّى عِنْدَهُ ثُمَّ أَنْتُمْ تَمْتَرُونَ ﴾

(سورہ انعام: ۲)

ترجمہ: اور ایک مدت اس کے ہاں مقرر ہے، پھر بھی تم شک کرتے ہو۔

اللہ ﷻ کا ارشاد ہے:

﴿ لِكُلِّ أَجَلٍ كِتَابٌ ﴾ (الرعد: ۳۸)

ترجمہ: ہر (حکم) قضاء (کتاب) میں مرقوم ہے۔



(21) مخلوق کو پیدا کرنے سے پہلے اللہ سبحانہ و تعالیٰ پر کوئی چیز مخفی نہیں تھی اور لوگوں کو پیدا کرنے سے پہلے جانتا تھا کہ لوگ اپنی زندگی میں کیا کچھ عمل کریں گے۔

اللہ ﷻ کا ارشاد ہے:

﴿هُوَ الَّذِي خَلَقَكُمْ فَمِنْكُمْ كَافِرٌ وَمِنْكُمْ مُؤْمِنٌ ط

وَاللَّهُ بِمَا تَعْمَلُونَ بَصِيرٌ ﴿

(التغابن: ۲)

ترجمہ: وہی تو ہے جس نے تمہیں پیدا کیا پھر کوئی تم میں کافر ہے، کوئی مؤمن اور جو کچھ تم کرتے ہو اللہ تعالیٰ اُسے دیکھتا ہے۔



(22) اللہ سبحانہ و تعالیٰ نے اپنے بندوں کو اپنی طاعات کا حکم دیا اور اپنی نافرمانی سے منع فرمایا۔

اللہ ﷻ کا ارشاد ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ ﴿

(الذاریات: ۵۶)

ترجمہ: اور ہم نے بنایا جنوں اور انسانوں کو تاکہ وہ میری عبادت کریں۔

(23) کائنات کی ہر چیز اللہ سبحانہ و تعالیٰ کی تقدیر اور مشیت کے مطابق چلتی ہے، اس جہان میں اسی کی مشیت نافذ العمل ہے۔ بندوں کی کوئی مشیت نہیں، مگر جو ان کے لئے اللہ جل شانہ نے چاہا، جو اللہ تبارک و تعالیٰ چاہتا ہے وہی ہوتا ہے اور جو نہیں چاہتا وہ نہیں ہوتا۔

اللہ ﷻ کا ارشاد ہے:

﴿ وَمَا تَشَاءُ وَنَ إِلَّا أَنْ يَشَاءَ اللَّهُ رَبُّ الْعَالَمِينَ ﴾

(التکویر: ۲۹)

ترجمہ: اور تم کچھ بھی نہیں چاہ سکتے مگر وہی جو اللہ رب العالمین چاہے۔

اللہ ﷻ کا ارشاد ہے:

﴿ وَلَا يَرْضَىٰ لِعِبَادِهِ الْكُفْرَ ﴾

(الزمر: ۷)

ترجمہ: اور وہ (اللہ جل شانہ) اپنے بندوں کے لئے ناشکری پسند نہیں کرتا۔



(24) اللہ سبحانہ و تعالیٰ اپنے فضل و کرم سے جسے چاہتا ہے ہدایت دیتا ہے اور جس کی چاہتا ہے حفاظت فرماتا ہے اور عاقبت دیتا ہے اور عدل و انصاف کی بناء پر جسے چاہتا ہے گمراہ، رسوا اور آزمائش میں مبتلا کر دیتا ہے۔

اللہ ﷻ کا ارشاد ہے:

﴿ وَلَوْ شِئْنَا لَا تَيْنَا كُلَّ نَفْسٍ هُدَاهَا ﴾ (السجدہ: ۱۳)

ترجمہ: اور اگر ہم چاہتے تو ہر شخص کو ہدایت دے دیتے۔



(25) تمام لوگ اللہ سبحانہ و تعالیٰ کی مشیت کے تحت اُس کے فضل و کرم اور عدل و انصاف کے مابین زندگی کے مختلف مسائل سے دوچار رہتے ہیں۔



(26) اللہ سبحانہ و تعالیٰ ہم صر وں اور شرکاء سے بہت بلند تر ہے۔

اللہ ﷻ کا ارشاد ہے:

﴿ فَلَا تَجْعَلُوا لِلّٰهِ اَنْدَادًا وَّ اَنْتُمْ تَعْلَمُوْنَ ﴾ (البقرة: ۲۲)

ترجمہ: پس کسی کو اللہ تعالیٰ کا ہمسر نہ بناؤ اور تم جانتے تو ہو۔

اللہ ﷻ کا ارشاد ہے:

﴿ وَاَلَمْ يَكُنْ لَهٗ كُفُوًا اَحَدٌ ﴾ (سورہ اخلاص: ۴)

ترجمہ: اور اُس (اللہ سبحانہ و تعالیٰ) کا کوئی ہمسر نہیں ہے۔



(27) اللہ سبحانہ و تعالیٰ کی قضاء و قدر کو کوئی ٹال نہیں سکتا، اُس کے حکم کو کوئی

ہٹا نہیں سکتا اور اُس کے فیصلوں پر کوئی غالب نہیں آ سکتا۔

اللہ ﷻ کا ارشاد ہے:

﴿ مَا يَفْتَحِ اللّٰهُ لِلنَّاسِ مِنْ رَحْمَةٍ فَلَا مُمْسِكَ لَهَا ﴾

وَمَا يُمَسِّكُ فَلَا مُرْسِلَ لَهُ مِنْ مَّ بَعْدِهِ ط ﴿

(الفاطر: ۲)

ترجمہ: ”اللہ جل شانہ اپنی رحمت (کادروازہ) کھول دے تو کوئی اُس کو بند کرنے والا نہیں اور جو بند کر دے تو کوئی اُس کو کھولنے والا نہیں۔“



(28) ہم ان تمام باتوں پر ایمان رکھتے ہیں اور ہمارا یقین کامل ہے کہ ہر چیز منجانب اللہ سبحانہ و تعالیٰ ہوتی ہے۔



اللہ تبارک و تعالیٰ سے دُعا ہے کہ وہ وحدہ لا شریک ساری امت مسلمہ کو کامل یقین عطا فرمائے اور ساری انسانیت کو کامل ہدایت عطا فرمائے اور خاتمہ بالخیر فرمائے۔

آمین یا رب العالمین ..... بجاہِ رحمۃ للعالمین ﷺ

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ

وَالصَّلَاةُ وَالسَّلَامُ عَلَيَّ رَسُولِهِ مُحَمَّدٍ وَآلِهِ وَأَصْحَابِهِ أَجْمَعِينَ

بِرَحْمَتِكَ يَا أَرْحَمَ الرَّاحِمِينَ

